

# दिनभर धरने पर बैठे कर्मचारियों के साथ देर रात जयपुर मेट्रो प्रशासन का समझौता

डायरेक्टर्स के लिखित आश्वासन के बाद 12 सितंबर तक कर्मचारियों का आंदोलन स्थगित

जयपुर (का.सं.)। जयपुर मेट्रो के कर्मचारियों की प्रमोशन पॉलिसी बनाने समेत चार सूत्री मांगों को लेकर जयपुर मेट्रो संयुक्त कर्मचारी संघ का आंदोलन आखिरकार बुधवार देर रात स्थगित हो गया। धरनास्थल पर देर रात करीब साढ़े 9 बजे मेट्रो के चारों डायरेक्टर्स ने कर्मचारियों की मांगों को 11 सितंबर तक पूरी करने का आश्वासन दिया। इसके बाद यूनियन के लेटर हेड पर दोनों पक्षों की ओर से सहमति के बाद संजय बंसल इंडी (कंपनी मामला) ने समझौता ज्ञापन पर हस्ताक्षर किए। तत्पश्चात डायरेक्टर (परियोजना प्रोजेक्ट) अखिलेश सक्सेना ने यूनियन अध्यक्ष रामकरण पवार व डायरेक्टर (कॉर्पोरेट अफेयर्स) महेश बुराडिया ने महामंत्री शंकरलाल शर्मा को जल पिलाकर अनशन तुड़वाया।



जयपुर मेट्रो के कर्मचारियों ने बुधवार को दिनभर धूप में बैठकर अपनी मांगों को लेकर धरना दिया।

अध्यक्ष रामकरण पवार ने बताया कि डायरेक्टर्स ने प्रमोशन पॉलिसी का ड्राफ्ट वित्त विभाग को भिजवाने, कर्मचारियों के जीएच में वृद्धि करने, कर्मचारी एसोसिएशन को मान्यता देने तथा हाई ड्यूटी अलाउंस लागू करने संबंधी निर्णय 11 सितंबर तक लेने का आश्वासन दिया है। इसके बाद यूनियन पदाधिकारियों की सहमति के बाद 11 सितंबर तक आंदोलन स्थगित करने

का निर्णय लिया गया। यूनियन के महामंत्री शंकरलाल शर्मा ने बताया कि यदि समझौते के मुताबिक मेट्रो प्रशासन ने 11 सितंबर तक उक्त मांगों पर निर्णय नहीं लिया तो 12 सितंबर से पुनः आंदोलन शुरू कर दिया जाएगा। ज्ञात रहे कि मेट्रो कर्मचारियों ने बुधवार सुबह 8 बजे से मेट्रो भवन के बाहर धरना-प्रदर्शन किया। देर शाम तक तीन बार वार्ता विफल

- मेट्रो डायरेक्टर्स ने यूनियन अध्यक्ष व महामंत्री को पानी पिलाकर अनशन तुड़वाया
- दिनभर चिलचिलाती धूप में बैठकर धरना देने के बाद रात को भी विरोध-प्रदर्शन जारी रखे हुए थे कर्मचारी

कर्मचारियों ने मेट्रो भवन के बाहर प्रदर्शन किया। मुख्य गेट के बाहर सुबह एकत्रित हुए कर्मचारियों को मेट्रो प्रशासन ने अनुमति नहीं दी तो पुलिस ने टैट नहीं लगाने दिया।

इसके बाद आक्रोशित कर्मचारी चिलचिलाती धूप में ही धरने पर बैठ गए। प्रदर्शन में जेईएन, स्टेशन कंट्रोल व मेटेनर शामिल हुए। दोपहर बाद मेट्रो प्रशासन के चारों डायरेक्टर्स के साथ संगठन की वार्ता बेनतीजा रहने के कारण फिर से धरना शुरू कर दिया था। इसके बाद मेट्रो के एमडी धरना स्थल पर पहुंचे और सकारात्मक कार्रवाई का आश्वासन दिया, मगर लिखित में जवाब नहीं मिलने के कारण यूनियन ने आंदोलन जारी रखने का निर्णय लिया।

## दुष्कर्म पीड़िता नाबालिग ने दिया बच्चे को जन्म

जयपुर। नाहरगढ़ थाना इलाके में रहने वाली नाबालिग दुष्कर्म पीड़िता ने अस्पताल में बच्चे को जन्म दिया। अस्पताल प्रशासन की तरफ से आधार कार्ड की जांच करने के बाद उसके नाबालिग होने का पता चला। मेडिकल इतला पर अस्पताल पहुंची पुलिस ने परिजनों से आधार कार्ड मांगा तो उसमें नाबालिग की उम्र 13 वर्ष लिखी हुई थी। पुलिस जांच में सामने आया है कि नाबालिग की सही उम्र 16 साल है। पुलिस ने मामले की जांच-पड़ताल के बाद नाबालिग के परिचित के खिलाफ

दुष्कर्म व पॉक्सो एक्ट का मामला दर्ज कर जांच शुरू कर दी है। पुलिस ने बताया कि गणगीरी अस्पताल से सूचना मिली की किसी नाबालिग ने बच्चे को जन्म दिया है। सूचना पर अस्पताल पहुंची पुलिस ने नाबालिग व उसके परिजनों से पूछताछ की। बताया जा रहा है कि उसके बुआ के लड़के साजिद (24) ने उसके साथ कई बार दुष्कर्म किया था और किसी को कुछ बताने पर जान से मारने की धमकी दी थी। पुलिस ने पीड़िता की शिकायत पर आरोपी के खिलाफ मामला दर्ज कर उसकी तलाश शुरू कर दी है।

## कर्मचारी महासंघ ने दी उग्र आंदोलन की चेतावनी

जयपुर (का.सं.)। अखिल राजस्थान राज्य कर्मचारी संयुक्त महासंघ (एकीकृत) के प्रदेशाध्यक्ष गजेन्द्र सिंह राठौड़ ने प्रदेशव्यापी आंदोलन की चेतावनी दी है। राठौड़ ने कहा कि गहलोत सरकार ने यदि जन घोषणा पत्र-2018 के चांदे के मुताबिक राज्य कर्मचारियों की वेतन विसंगतियों से संबंधित खेमराज कमेटी और सामंत कमेटी के रिपोर्ट को जल्दी ही सार्वजनिक नहीं किया गया और संविदा कर्मियों व टेकाकर्मियों सहित सभी अस्थायी कर्मचारियों को नियमित नहीं किया गया तो महासंघ (एकीकृत) सरकार की वादा खिलाफी के विरोध में एक बड़े प्रदेशव्यापी आंदोलन को अंजाम देगा।

इसके लिए महासंघ द्वारा इसी माह प्रदेश महासमिति की बैठक बुलाई जाएगी, जिसमें आगे की रणनीति पर गंभीरता से विचार किया जाएगा। दरअसल राज्य सरकार के "मिशन-2030" को लेकर कार्मिक सचिव ने हित धारक परामर्श कार्यक्रम में गजेन्द्र सिंह राठौड़ को आमंत्रित किया था। जहां उन्होंने सरकार की मंशा पर सवाल उठाते हुए कहा कि आचार संहिता लागू होने में अब बहुत कम समय शेष है और जन घोषणा पत्र 2018 के चांदे अभी अधूरे हैं। ऐसे में 2030 की परिकल्पना का कोई औचित्य नहीं है। राठौड़ ने कहा कि जिन संगठनों के साथ समझौता वार्ताएं हो चुकी हैं उनकी क्रियान्वित की कार्रवाई भी अभी तक नहीं हुई है। 2030 के कार्य योजना में कर्मचारियों की समस्याओं के निराकरण के लिए राठौड़ ने कर्मचारी कल्याण बोर्ड के शीघ्र गठन की भी मांग की है।

## 'लोगों की सोच बदलें तो महिलाओं के प्रति अत्याचार व अपराध घटित न हों'

अधिवक्ता परिषद् ने मनाया 32 वां स्थापना दिवस

जयपुर (का.सं.)। अधिवक्ता परिषद् राजस्थान जयपुर प्रांत (राजस्थान हाईकोर्ट) की ओर से सी-स्कीम स्थित सेंट सोल्जर स्कूल सभागार में अखिल भारतीय अधिवक्ता परिषद् का 32वां स्थापना दिवस मनाया गया। कार्यक्रम में मुख्य अतिथि न्यायमूर्ति अनिल कुमार उपमन ने दिनों-दिन बढ़ रहे केसेस की स्थिति को लेकर बड़ा सकारात्मक रुख अपनाते हुए कहा, "ज्यादा लिटिगेशन को हमें सकारात्मक रूप से लेना चाहिए। यह हमारे देश के नागरिकों के जागरूक होने का संजीव उदाहरण है। हमें महिलाओं के लिए कानून बनाने की बजाय हमें लोगों की सोच बदलने का प्रयास करना चाहिए। ताकि उनके प्रति किसी प्रकार का कोई अत्याचार या अपराध घटित न हो।"



अधिवक्ता परिषद् के स्थापना दिवस कार्यक्रम में बतौर मुख्य अतिथि शामिल हुए न्यायमूर्ति अनिल कुमार उपमन (दायें) का स्वागत राज्य अल्पसंख्यक आयोग के पूर्व अध्यक्ष सरदार जसबीर सिंह (बीच में) और रिटायर्ड न्यायाधीश जी.एस.हूरा (बायें) ने किया।

के अनुच्छेद 226 में न्यायालय को असीमित शक्तियां इसलिए दी गई हैं, ताकि हमारे राष्ट्र धर्म, राज धर्म व नागरिक धर्म को रक्षा हो सके। हमारी संस्कृति में व्यक्तित्व हितों से अधिक सामाजिक हित को महत्व दिया गया है। उन्होंने कहा कि भारतीय संविधान के अनुच्छेद 19 में हमें अभिव्यक्ति की स्वतंत्रता दी है लेकिन हमारी भारतीय संस्कृति-भारतीयता हमें सिखाती है कि हमें कब, क्या और कितना बोलना है? ताकि किसी भावना को ठेस नहीं पहुंचे। डॉ. शिव सिंह ने कहा कि हमारी भारतीय संस्कृति में अर्थ, अर्थ, काम, मोक्ष का विशेष महत्व है। जब किसी देश या समाज में अर्थ, काम और मोक्ष धर्म

## सार-समाचार

सारस्वत महिला मंडल के चुनाव संपन्न



जयपुर। सारस्वत महिला मंडल, जयपुर जिला के चुनाव यहां सारस्वत ब्राह्मण समाज, जयपुर जिला के अध्यक्ष जगन्नाथ शर्मा के सानिध्य में विविध संघों कुलदीप शर्मा अध्यक्ष चुनी गईं। महामंत्री पद पर सुनीता उपाध्यक्ष, उपाध्यक्ष राजी शुक्ल और सुनीता ओझा, कोषाध्यक्ष रचना शर्मा, संगठन मंत्री सुमन शर्मा, प्रचार मंत्री सोनी ओझा और डॉक्टर मिनीता ओझा, सांस्कृतिक मंत्री प्रोजल शर्मा और रिता ओझा, विधि सलाहकार एडवोकेट डॉक्टर भारती शर्मा, संयुक्त मंत्री वसुधा सारस्वत, सलाहकार डॉ. रश्मि सारस्वत तथा डॉ. सरिता कालिया सर्वसम्मति से निर्वाचित हुए। सारस्वत महिला मंडल की अध्यक्ष कुलदीप शर्मा ने सभी पदाधिकारियों को शपथ दिलाई।

## अद्वैत को बाल साहित्य पुरस्कार मिला



जयपुर। पंडित जवाहर लाल नेहरू बाल साहित्य अकादमी का जयपुर के जवाहर कला केन्द्र में बुधवार को वार्षिक समारोह आयोजित हुआ। समारोह में सबसे कम उम्र के बाल साहित्यकार अद्वैत जिन्दल को लक्ष्मी कुमारी चंडावत बाल साहित्य पुरस्कार प्रदान किया गया। जयपुर के केन्द्रीय विद्यालय क्रमोंक एक के छात्र अद्वैत को उनके कहानी संग्रह 'तनव और चुलबुली कहानियां' के लिए यह पुरस्कार दिया गया। अकादमी की ओर से राष्ट्रीय पं. नेहरू सम्मान से भोपाल के ख्याति प्राप्त लेखक पीयूष बबले को नवाजा गया। राजस्थान के वरिष्ठ बाल साहित्यकार स्व. मनोहर वर्मा सम्मान जगदीश प्रसाद शर्मा गिलुण्ड को तथा स्व. लक्ष्मी नारायण रंगा सम्मान डॉ. आईदान सिंह भाटी को प्रदान किया गया। इस अवसर पर दीनदयाल शर्मा हनुमानगढ़, डॉ. भैरू लाल गर्ग भीलवाड़ा, डॉ. आनन्द प्रकाश त्रिपाठी लाडनूर, प्रभात सवाईमाधोपुर, तरूण दाधीच उदयपुर, डॉ. कृष्ण कुमार आशु गंगानगर को बाल साहित्य मनीषी सम्मान प्रदान किया गया। इस अवसर पर अकादमी की ओर से प्रकाशित बाल साहित्यकारों की 57 पुस्तकों का लोकार्पण भी किया गया। अकादमी सचिव राजेन्द्र मोहन शर्मा ने बताया कि कार्यक्रम का आरंभ दिव्य दृष्टि विद्यार्थियों के द्वारा राष्ट्र वन्दना से हुआ। समारोह में भोपाल की संस्था इकतारा के सहयोग से लगायी गयी पोस्टर एवं पुस्तक का प्रदर्शन किया गया। समारोह में अकादमी द्वारा बालोपयोगी पुस्तक प्रदर्शनी भी लगाई गई। समारोह में राजस्थान लघु उद्योग निगम के अध्यक्ष डॉ. राजीव अरोड़ा मुख्य अतिथि तथा कला संस्कृति विभाग की प्रमुख शासन सचिव डॉ. गायत्री राठौड़ विशेष अतिथि थीं।

## रियल कबड्डी सीजन-3 होगा 22 से शुरू



जयपुर, (का.सं.)। साल की सबसे बहुप्रचलित लोगों में से एक रियल कबड्डी सीजन 3 की तारीखों की घोषणा हो चुकी है। आयोजक अटलांटर स्पোর্ट्स प्राइवेट लिमिटेड द्वारा आयोजित इस नए सीजन का आगाज 22 सितम्बर से 1 अक्टूबर तक होगा और कबड्डी का यह उत्सव 10 दिन चलेगा। इस साल आयोजकों ने लीग में नकद पुरस्कार भी बढ़ाकर 21 लाख कर दी है और इसमें 311 मैच होंगे। रियल कबड्डी के सीडोओ शुभम चौधरी ने बताया कि इस सीजन का सीधा प्रसारण जीओ सिनेमा पर किया जाएगा। आरकेएल के सह-संस्थापक, लविश चौधरी ने कहा कि लीग में वरुण सूद, अंगद वेदी, बसीर अली, शिव ठाकरे और श्रुति सिन्हा जैसे बॉलीवुड कलाकार भी ब्रांड प्रमोटर के रूप में शामिल होंगे। आरकेएल के ब्रांड प्रमोटर रणविजय सिंह ने कहा, मैं शुरूआत से ही रियल कबड्डी का अनुसरण कर रहा हूँ और मुझे लगता है कि उन्होंने लीग के साथ शानदार काम किया है। मैं तीसरे सीजन का इंतजार कर रहा हूँ और मुझे यकीन है कि यह सीजन बहुत सफल होगा। मैं हमेशा से भारत में लीग-आधारित खेल का हिस्सा बनना चाहता था और वह सपना सच हो गया है।

## आरपीए में अकादमी भवन का उद्घाटन

जयपुर। डीजीपी उमेश मिश्रा ने बुधवार को आरपीए में नए अकादमी भवन का फीता काटकर उद्घाटन किया गया। आरपीए निदेशक एडीजी पीरामजी के अनुसार अकादमी भवन आरपीए के आधारभूत सुविधाओं के विस्तार की श्रृंखला का हिस्सा है, जिसे अधिकारियों के अस्थायी प्रवास के लिए तैयार कराया गया है। इस मौके पर महानिदेशक कानून व्यवस्था राजीव शर्मा, महानिदेशक साईबर अपराध रवि प्रकाश मेहरड़ा, महानिदेशक प्रशिक्षण जंगा श्रीनिवास राव, अतिरिक्त महानिदेशक पुलिस मुख्यालय संजय अग्रवाल, अतिरिक्त महानिदेशक पुलिस प्रशिक्षण मालिनी अग्रवाल, अतिरिक्त महानिदेशक पुलिस तकनीकी सेवाएं वी के सिंह और आरपीए के अतिरिक्त निदेशक प्रदीप मोहन शर्मा सहित अन्य पुलिस अधिकारी मौजूद रहे।

## पुलिस प्रशिक्षण एप का शुभारंभ

जयपुर। आरपीए में तीन दिवसीय पुलिस प्रशिक्षण की सर्वश्रेष्ठ पद्धतियों और प्रशिक्षण प्रणाली पर चल रही राष्ट्रीय कार्यशाला का बुधवार को समापन हुआ। समापन के वक्त डीजीपी उमेश मिश्रा मुख्य अतिथि के रूप में मौजूद रहे जबकि इसमें देशभर की प्रशिक्षण संस्थानों के प्रमुख और प्रतिनिधियों ने हिस्सा लिया। डीजीपी मिश्रा ने पुलिस प्रशिक्षण से सम्बंधित एप का भी शुभारंभ किया। उन्होंने सभी प्रतिभागियों को प्रमाण सौंपकर पुलिस कार्यप्रणाली की प्रशंसा की। मिश्रा ने कहा कि पुलिस के समक्ष नवीनतम चुनौतियां हैं, जिससे निपटने के लिए श्रेष्ठ प्रशिक्षण की जरूरत है। उन्होंने साइबर और आर्थिक अपराधों को गंभीरता से लेते हुए इससे निपटने की बात पर बल दिया। कार्यशाला में प्रतिभागियों को प्रशिक्षण संस्थानों की कार्यप्रणाली एवं उनके प्रभावी क्रिया-व्यवहार के लिए अपनाई जाने वाली प्रणाली साझा करने पर धन्यवाद दिया।

## दुष्कर्म करने वाले अभियुक्त को सजा

जयपुर, (का.सं.)। महिला उत्पीड़न मामलों की विशेष अदालत महानगर प्रथम ने मानसिक दिव्यंग लडकी से दुष्कर्म करने वाले अभियुक्त भवानी सिंह को आजीवन कारावास की सजा सुनाई है। इसके साथ ही अदालत ने चालीस वर्षीय इस अभियुक्त पर पचास हजार रुपए का जुर्माना भी लगाया है। अदालत ने अपने आदेश में कहा कि लडकियों की सुरक्षा करना प्रत्येक व्यक्ति की नैतिक और सामाजिक जिम्मेदारी है। जहां लडकी मानसिक रूप से स्वस्थ नहीं है, वहां उसकी सुरक्षा की जिम्मेदारी और भी अधिक बढ़ जाती है। अदालत ने कहा कि मामले में एक ऐसा ऑटो चालक है, जिसमें अपनी जिम्मेदारी समझी और दूसरी और अभियुक्त है, जिसने मानसिक दिव्यंग लडकी को अपनी वासना का शिकार बनाया। ऐसी घटनाओं से प्रत्येक महिला के मन में सवाल के लगे प्रश्न भय की भावना उजागर होती है और महिला प्रत्येक पुरुष के प्रति डर का भाव लेकर जीती है।

## निवेश का झांसा देकर 18.70 लाख रु. ठगे

जयपुर। चित्रकूट थाना इलाके में रहने वाले पांच शातिर ठगों ने एक युवक को निवेद कर अच्छा मुनाफा कमाने का झांसा देकर लाखों रुपए की धोखाधड़ी कर ली। ठगी का एहसास होने पर पीडित ने कोर्ट इस्तगसे के जरीए मामला दर्ज कराया। पुलिस के अनुसार हीरा नगर अजमेर रोड निवासी अरविंद कुमार सक्सेना ने मामला दर्ज कराया है कि डी आर मंडल, श्रीमहाजन, राकेश कौशिक, पीए जैन व जितिन ने उसे अपनी बातों में उलझा कर पॉलिसी में निवेश करने का झांसा दिया और अलग-अलग बार में 18 लाख 70 हजार रुपए एच डीएफसी के अकाउंट में जमा करवा लिए और फोन बंद कर गायब हो गए। लगातार मोबाइल बंद आने पर पीडित

को खुद के साथ हुई ठगी का एहसास होने पर उसने कोर्ट के माध्यम से मुकदमा दर्ज कराया। पुलिस ने मामला दर्ज कर जांच में जुटी है। उधर झोटवाड़ा में एटीएम बूथ से पैसे निकालने गई महिला के पिन नम्बर बूथ पर मौजूद दो अन्य बदमाशों ने देख लिए और उसके जांच के बाद तीन बार में हजारों रुपए निकाल लिए। पीड़िता को मामले की जानकारी अदालत मोबाइल पर आए मैसेज से चली। जिस पर पीड़िता ने कस्टमर केयर पर कॉल कर एटीएम कार्ड ब्लॉक कराया। कार्ड ब्लॉक होने के बाद पीड़िता ने थाने पहुंच अज्ञात बदमाशों के खिलाफ ठगी का मामला दर्ज कराया। पुलिस सीसीटीवी फुटेज के आधार पर बदमाशों को तलाश रही है।

## जन्माष्टमी पर नौनिहाल बने राधा-कृष्ण



जयपुर, (का.सं.)। मक्खन की मटकी, फूलों से सजी बांसुरी, मोर पंखी से सजी पोशाकों में नन्हें मुन्हें ने सभी दर्शकों का मन मोह लिया। कूड़ ऐसा ही नजारा था स्टूडियो विंग बॉस की ओर से जन्माष्टमी के पर्व पर बाल गोपाल प्रतियोगिता के आयोजन का। बिड़ला सभागार में बुधवार शाम आयोजित हुए कार्यक्रम में शहर के 200 बच्चों से ज्यादा ने हिस्सा लिया। कार्यक्रम का शुरुआत अद्वेषकान डांस

गुप की ओर से राधा कृष्ण लीलाओं से प्रेरित मनमोहक डांस प्रस्तुति से हुआ। जिसके बाद 6 गुप्स में बच्चों ने प्रतियोगिता में हिस्सा लिया, जिसमें नवजात बच्चों को माओं ने अपनी गोद में लेकर रूचें पॉक की। इसी के साथ 1 से 3 साल के बच्चों को माता पिता उंगली धामे मंच पर लेकर आए। बच्चों की अउखेलियों और मासूमियत से मोहित हुए जजेज ने सभी गुप्स से सजावट, श्रृंगार और

तैयारी को देखते हुए राधा और कृष्ण का चयन किया। जिसके साथ ही बाकी सभी बच्चों को सहभागिता के लिए मोमेंटो भेंट स्वरूप दिए जाएंगे। कार्यक्रम के बारे में स्टूडियो विंग बॉस स्टूडियो से अशोक राज सिंह ने बताया कि इस प्रतियोगिता के लिए परिजनों को साल भर इंतजार रहता है। ऐसे में कार्यक्रम के घोषणा के साथ ही माओं का उत्साह भी देखने लायक होता है।

## जन्माष्टमी आज, वृंदावन सा सजा जयपुर

जयपुर। भाद्रपद शुक्ल अष्टमी को गीताकार भगवान कृष्ण का अवतरण आज जन्माष्टमी के रूप में मनाया जाएगा। मंदिर प्रशासन और पुलिस प्रशासन बुधवार देर रात तक तैयारियों को अंतिम रूप देने में जुटा रहा। पूरे मंदिर परिसर को रंग-बिरंगी रोशनी से सजाया गया है। बुधवार को अष्टहर हरि नाम संकीर्तन प्रारंभ हो गया। मंदिर महंत अंजन कुमर गोस्वामी ने वैष्णवजनों के तिलक किया। गुरुवार को मंदिर के मुख्य द्वार एवं निकास कुआा द्वार पर शहनाई वादन होगा। मंदिर के प्रधानक मानस गोस्वामी ने बताया कि सुबह मंगला झांकी से ही दर्शनार्थियों की दर्शन व्यवस्था प्रारंभ हो जाएगी।

तीन लाइनों की व्यवस्था की गई है। गुरुवार रात्रि 10 से 11 बजे तक गोविंद मिश्र कृष्ण जन्माष्टमी व्रत कथा का पाठ होगा, रात्रि 12 बजे 31 तोषों की सलामी व विशेष आतिशबाजी होगी। रात्रि 12 बजे गोविंद अभिषेक दर्शन खुलेंगे। इस दौरान 6 पंडित वेद पाठ करेंगे। शालिग्राम पूजन एवं पांच द्रव्यों के पूजन बाद ठाकुर श्रीजी का गंधमूर्त अभिषेक होगा। देसी नरल की गाय के गोबर और पंचमूर से अभिषेक के बाद 25 जड़ी-बूटियों से तैयार सर्वोषधि से अभिषेक किया जाएगा। इसके बाद केसर मिश्रित जल से सहस्त्रधारा की जाएगी।

## कार्यकारिणी गठित

जयपुर। अखिल भारतीय विप्र महासंघ सेवा समिति की राष्ट्रीय कार्यकारिणी का गठन किया गया है। संगठन के राष्ट्रीय अध्यक्ष अंबिका दत्त कौशिक ने बताया की नरोत्तम लाल शास्त्री को वरिष्ठ उपाध्यक्ष, बुद्धिप्रकाश शर्मा को उपाध्यक्ष, केशव प्रसाद शर्मा को महामंत्री, नितिन शर्मा को कोषाध्यक्ष, राजेश शर्मा को प्रवक्ता बनाया है।

## एस.एम.एस. मेडिकल कॉलेज के सामने धरना दे रहे एम्बुलेंस कर्मियों को हटाय

जयपुर (का.सं.)। प्रदेश में एम्बुलेंस कर्मचारियों की चल रही हड़ताल बुधवार को पांचवें दिन जारी रही। इस दौरान दिनभर के धरना प्रदर्शन के बाद आंदोलन कर रहे कर्मचारियों को पुलिस ने एसएमएस मेडिकल कॉलेज के सामने से हटाकर एसआई रोड स्थित शहीद स्मारक पर शिफ्ट कर दिया। राजस्थान एम्बुलेंस कर्मचारी संघर्ष समिति के प्रदेशाध्यक्ष वीरेंद्र शेखावत ने बताया कि एम्बुलेंस कर्मियों की हड़ताल लगातार जारी है। बुधवार को सरकार की ओर से एम्बुलेंस कर्मचारियों से कोई वार्ता नहीं की गई। इससे पहले देर रात से आंदोलनकारियों से समझाइश की कोशिश की गई, लेकिन उन्होंने हड़ताल समाप्त नहीं की। इसके बाद सुबह बगैर अनुमति के धरने पर बैठे एम्बुलेंस कर्मियों को हटाने के लिए पुलिस का भारी जाला मौके पर पहुंच गया। एसएमएस मेडिकल कॉलेज के बाहर सड़क पूरी तरह पुलिस छावनी में तब्दील हो गई। हालांकि इस दौरान डीसीपी ईस्ट ज्ञानचंद यादव और एम्बुलेंस कर्मियों के बीच वाद हुआ। पुलिस ने एम्बुलेंस कर्मियों से लिखित में अपनी मांगें देने को कहा। इसके बाद रात करीब आठ बजे पुलिस ने धरना दे रहे एम्बुलेंस

कर्मचारियों को बसों के जरिए शहीद स्मारक पर शिफ्ट कर दिया। इससे पहले चिकित्सा विभाग ने कंपनी के जरिए आंदोलन कारियों से एम्बुलेंस को अपने कब्जे में लेकर जीविके कंपनी के झालाना स्थित कार्यालय पहुंचाई। हालांकि वैकल्पिक व्यवस्था नहीं होने से कब्जे में ली गई एम्बुलेंस को चलाया नहीं जा सका। चिकित्सा विभाग ने सख्ती अपनाते हुए 108 एम्बुलेंस का संचालन कर रही जीविके कंपनी के प्रबंधन को चेतावनी दी है, जिससे निपटने के लिए श्रेष्ठ प्रशिक्षण की जरूरत है। उन्होंने साइबर और आर्थिक अपराधों को गंभीरता से लेते हुए इससे निपटने की बात पर बल दिया। कार्यशाला में प्रतिभागियों को प्रशिक्षण संस्थानों की कार्यप्रणाली एवं उनके प्रभावी क्रिया-व्यवहार के लिए अपनाई जाने वाली प्रणाली साझा करने पर धन्यवाद दिया।